

---

Mayın 30-da Özbəkistan Respublikasının Daşkənd şəhərinə səfəri çərçivəsində elm və təhsil nazirinin müavini İdris İsayev Özbəkistan Respublikasının ali təhsil, elm və innovasiyalar naziri Konqratbay Şaripov ilə görüşüb.

Görüş çərçivəsində universitetlərarası əməkdaşlıq, o cümlədən elm və ali təhsil sahəsində inkişaf perspektivləri müzakirə edilib.

Səfər zamanı elm və təhsil nazirinin müavini İdris İsayevin rəhbərlik etdiyi nümayəndə heyəti ümummilli lider Heydər Əliyevin büstünü və Heydər Əliyev adına Mədəniyyət Mərkəzini də ziyarət edib.